

# राजस्थान यूनिवर्सिटी की सेंट्रल लाइब्रेरी के ताले तोड़े

जयपुर। अखिल भारतीय विद्यार्थी परिषद (एबीवीपी) के छात्र नेताओं ने सेंट्रल लाइब्रेरी के ताले तोड़ दिए। सेंट्रल लाइब्रेरी उद्घाटन के लिए काफी समय से बंद पड़ी थी। सोमवार दोपहर महासचिव अरविंद जाजड़ा छात्र नेताओं के साथ सेंट्रल लाइब्रेरी पहुंचे। उनके नेतृत्व में छात्र नेता के साथ मौजूद छात्रों ने नारेबाजी की। जिसके बाद सेंट्रल लाइब्रेरी के ताले तोड़कर अंदर घुस गए। राष्ट्रीय मंत्री होशियार मोणा ने बताया कि पिछले 5 सालों से बन रही लाइब्रेरी का काम करीब 85 प्रतिशत पूरा हो चुका है। लाइब्रेरी में सिर्फ फर्नीचर का काम बाकी बचा है। जिसका नाम डॉ. भीमराव अम्बेडकर सेंट्रल लाइब्रेरी है। पिछले एक साल से बनकर तैयार लाइब्रेरी के उद्घाटन के लिए मुख्यमंत्री अशोक गहलोत का इंतजार किया जा रहा है। सालभर में उद्घाटन के लिए गहलोत को 3-4 बार बुलाया गया, लेकिन लाइब्रेरी के उद्घाटन के लिए नहीं आए। इसके कारण ही डॉ. भीमराव अम्बेडकर की प्रतिमा का भी अनावरण रुका हुआ है। छात्रसंघ चुनाव के बाद आर्यु महासचिव बने अरविंद जाजड़ा सोमवार दोपहर यूनिवर्सिटी पहुंचे। अरविंद



राजस्थान यूनिवर्सिटी की एक साल से बंद पड़ी सेंट्रल लाइब्रेरी का सोमवार को नवनिर्वाचित महासचिव अरविंद जाजड़ा ने अपने समर्थकों के साथ ताला तोड़ दिया।

■ नव निर्वाचित महासचिव एबीवीपी के अरविन्द जाजड़ा ने ताला तोड़ा

■ पिछले 1 साल से उद्घाटन के इंतजार में बंद थी लाइब्रेरी।

जाजड़ा के नेतृत्व में छात्र नेताओं के साथ मिलकर स्टूडेंट ने नारेबाजी की। जिसके बाद सेंट्रल लाइब्रेरी का सिरिए से ताला तोड़कर स्टूडेंट्स अंदर घुस गए। एबीवीपी के राष्ट्रीय मंत्री होशियार मोणा का कहना है कि 5 करोड़ रूपए की लागत से सेंट्रल लाइब्रेरी बननी थी। लाइब्रेरी बनाने वाले ठेकेदार सहित बिल पास करने वाले इसमें पैसे खा गए। पिछले एक साल से बंद लाइब्रेरी गहलोत से उद्घाटन के कारण बंद पड़ी थी। बंद लाइब्रेरी से स्टूडेंट्स को स्टेडी में नुकसान हो रहा था। स्टूडेंट हित को लेकर सोमवार दोपहर नई सेंट्रल लाइब्रेरी को ताले तोड़कर शुरू कर दिया गया है।

## सिर पर वार कर पड़ोसी की हत्या, आरोपी पकड़ा

जयपुर। राजधानी के नाहराड़ इलाके में रविवार देर रात चांदपोल बाजार में बगरू वालों के रास्ते में स्थित सिंधी धर्मशाला में आपसी कहासुनी को लेकर एक परिवार ने पड़ोसी पर बेसबॉल के डंडे से हमला कर गंभीर घायल कर दिया। घायल ने एसएमएस अस्पताल में इलाज के दौरान मृत तोड़ दिया। सूचना पाकर मौके पर पहुंची पुलिस ने आरोपी युवक को गिरफ्तार कर लिया। मृतक के बेटे ने इस संबंध में पड़ोसी परिवार के खिलाफ पिता की हत्या करने का मामला दर्ज करवाया। पुलिस ने बताया कि बगरू वालों के रास्ते में स्थित सिंधियों की धर्मशाला निवासी रमेश सिंह उर्फ रम्पो (52) की हत्या कर दी। हत्या के मामले में रमेश के पड़ोसी नरेश मूलानी (32) को सोमवार देर रात को गिरफ्तार कर लिया। नरेश के अन्य परिवजनों की भीमिका की जांच की जा रही है। जांच में सामने आया है कि रमेश सिंधी ने करीब 6 महीने पहले रम्पो के घर से पैसे चुराए थे। इसकी शिकायत नाहराड़ थाने में भी की थी। इस संबंध में नरेश सिंधी को थाने में बंद कर दिया गया था। बाहर आने के बाद इसका बदला लेने के लिए नरेश सिंधी बार-बार रमेश को परेशान किया करता था। रमेश को बार-बार मकान खाली करने और यहां से चले जाने के लिए भी दबाव बनाया जा रहा

■ चांदपोल बाजार स्थित बगरू वालों का रास्ता की घटना।

था। पुलिस के अनुसार मृतक रमेश और आरोपित नरेश के बीच अवैध संबंध थे। दोनों में आपस में कई बार कहासुनी भी हो गई थी। फिलहाल आरोपी के दिमाग में धर्मशाला में रमेश द्वारा कब्जा करने का शक हुआ तो दोनों के बीच आपसी रंजिश पनप गई। सोमवार रात को नरेश की किसी बात को लेकर रमेश सिंह की कहासुनी हो गई थी। इस दौरान उसने शराब पी रखी थी। रमेश अपने कमरे से बेसबॉल का डंडा ले आया, जिसे नरेश ने छीनकर उल्टा उसके ऊपर ही हमला बोल दिया। डंडे से रमेश के सिर व चेहरे पर हमला कर लहलुहान कर दिया। आसपास के लोग उसे लेकर एसएमएस अस्पताल पहुंचे। जहां उपचार के दौरान डॉक्टरों ने उसे मृत घोषित कर दिया। पुलिस ने बताया कि धर्मशाला में किराए से नरेश के परिवार के पास 9 कमरे और रमेश के पास एक हॉल था। रमेश यहां पर महिला का स्वंग रचकर रहता था। वह करीब 25 वर्षों से पत्नी-बच्चों से अलग धर्मशाला में अकेला रहता था।

## मोबाइल फोन चोरी

जयपुर। राजधानी के सोड़ला इलाके में तीस हजार रूपए का मोबाइल फोन पलक झपकते ही चोरी हो गया। दुकानदार के सीसीटीवी फुटेज में यह वारदात रिकॉर्ड हो गई। जिस दुकान पर चोर सामान खरीदने आया उस दुकानदार को ही निशाना बना लिया। बाद में सोड़ला पुलिस को इसकी सूचना दी गई। पुलिस अब मामले की जांच कर रही है।

पुलिस ने बताया कि सोड़ला चौराहे पर भूरमल भागीरथ परचून की दुकान से अज्ञात बदमाश 30 हजार का मोबाइल चोरी कर फरार हो गया। दुकान मालिक भूरमल को जब यह जानकारी लगी तो उसने तत्काल प्रभाव से अपने बेटे को जानकारी दी। भूरमल भागीरथ के बेटे ने उस मोबाइल के साथ जुड़े हुए बैंक खातों को तत्काल प्रभाव से बंद कर दिया। इससे आरोपी पेटीएम या फोन पे के मार्फत से किसी भी प्रकार का पैसा नहीं निकाल पाया। जबकि दुकान पर लगे सीसीटीवी में आरोपी वारदात करता हुआ साफ दिखाई दे रहा है।

पुलिस ने बताया कि आरोपी ने मुंह पर रुमाल बांध रखा था। जबकि दुकान में कुछ ज्यादा धीड़ नहीं थी। इसका फायदा उठाते हुए आरोपी ने काउंटर पर रखे हुए उसके मोबाइल को पलक झपकते ही चुरा लिया। इसके बाद आरोपी ने दुकान के पास में रखी हुई एक प्लास्टिक की थैली में रखे सामान को उठा कर रवाना हो गया। भूरमल ने बताया कि सोड़ला चौराहे पर उनकी यह दुकान करीब 30 साल पुरानी है।

## डॉ.दीपक गुप्ता और डॉ. सुधांशु बने दबंग वर्ग के चैम्पियन



मेडिकोज सोशल वेलफेयर सोसायटी की ओर से जय क्लब में पहली बार डीपीटीएल स्टार्स मानसून प्रतियोगिता आयोजित की गयी।

जयपुर। मेडिकोज सोशल वेलफेयर सोसायटी के तत्वाधान में जय क्लब में 28 अगस्त को प्रथम बार एकदिवसीय डीपीटीएल स्टार्स मानसून प्रतियोगिता का आयोजन किया गया। आयोजन सचिव डॉ. अनिल यादव ने बताया कि प्रतियोगिता में दबंग गुगल जोड़ी में डॉ. दीपक और डॉ. सुधांशु ने डॉ. आदित्य और डॉ. टी. एस सिंह को 9-7 से

हराकर विजेता बने। डीपीटीएल चैयरमैन डॉ. जयंत सेन ने बताया कि डॉ. रमेश और डॉ. राकेश ने टी आई ब्रेकर में डॉ. नीरज और डॉ. आशीष को हराकर मलंग जोड़ी का खिताब जीता। कार्यक्रम संयोजक डॉ. हरीश भारद्वाज ने बताया कि पुरुस्कार विवरण समारोह के मुख्य अतिथि साई साई मानसिंह मेडिकल कॉलेज के प्रधानाचार्य डॉ. राजीव बगरहटा, गेस्ट

ऑफ ऑनर डॉ. संदीप निझावन थे। इस अवसर पर विजेता खिलाड़ियों को ट्रॉफी देकर सम्मानित किया गया। इस अवसर पर डॉ. आर के वर्मा, डॉ. जी डी रामचंद्रानी, डॉ. रोहित चरण, डॉ. मुनिश कक्कड, डॉ. रॉन, डॉ. अभिषेक बिनानी, डॉ. संजय कटवा, डॉ. उमेश केडिया, डॉ. विशाल अग्रवाल, डॉ. मोहनश्री प्रोवर, डॉ. रजत मल्लोत आदि वरिष्ठ चिकित्सक उपस्थित थे।

## नेत्रदान के समर्थन में नर्सिंग कर्मियों ने रैली निकाली



राजस्थान आई बैंक सोसायटी की ओर से प्रदेश में चलाए जा रहे 37 वें राष्ट्रीय नेत्रदान जागरूकता पखवाड़े के तहत आज एस एम एस नर्सिंग कॉलेज में नेत्रदान कार्यक्रम के समर्थन में एक रैली निकाली।

जयपुर। राजस्थान आई बैंक सोसायटी द्वारा प्रदेश में चलाए जा रहे 37 वें राष्ट्रीय नेत्रदान जागरूकता पखवाड़े के तहत आज एस एम एस नर्सिंग कॉलेज में अध्ययनरत छात्र-छात्राओं ने नेत्रदान कार्यक्रम के समर्थन में एक आकर्षक रैली निकाली। इस अवसर पर आयोजित कार्यक्रम में नर्सिंग कॉलेज में अध्ययनरत छात्र-छात्राओं ने प्रदेश में अंधता निवारण कार्यक्रम से सक्रिय सहयोग देने के प्रति अपनी प्रतिबद्धता व्यक्त की। परिसर में आयोजित इस जागरूकता कार्यक्रम में नर्सिंग कर्मियों

को संबोधित करते हुए आई बैंक सोसायटी की सदस्य कमल पनागडिया ने सोसायटी द्वारागत 20 वर्षों में नेत्रदान के क्षेत्र में अर्जित उपलब्धियों तथा सोसायटी की कार्यप्रणाली के बारे में जानकारी दी। सोसायटी के सक्रिय सदस्य रवि कामरा ने कहा कि नेत्रदान जैसे पुण्य कार्य में नर्सिंग स्टूडेंट्स अपना भरपूर सहयोग करें ताकि अधिकाधिक संख्या में नेत्रदान प्राप्त कर प्रदेश में अंधता निवारण में वे भी अपना योगदान दे सकें। सोसायटी की मैनेजर सुदर्शनी शेखावत ने कोर्नियान निकालने तथा प्रत्यारोपण करने संबंधी तकनीकी

जानकारियां दी तथा नर्सिंग स्टूडेंट्स द्वारा पूछे गए प्रश्नों के उत्तर देकर उनकी जिज्ञासाओं का समाधान किया। सोसायटी की ओर से आत्माराम सिंघल ने प्रिंसिपल डॉक्टर जोगेंद्र कुमार, डॉ. मीनाक्षी तथा डॉ. अशोक के सहयोग के लिए आभार व्यक्त किया। इस अवसर पर रंगकमी एस. पी. वर्मा के निर्देशन में उनके द्वारा लिखित नाटक 'तमसो मा ज्योतिर्गमय' का मंचन किया गया जिसमें नेत्रदान के बारे में संपूर्ण जानकारी दी गई है। उपस्थित दर्शकों ने तालियां बजाकर नाटक की सराहना की।

## चूड़ी बनाने के कारखाने से बाल श्रमिक मुक्त कराए

जयपुर। भट्ठा बस्ती थाना पुलिस ने इलाके में एक चूड़ी बनाने के कारखाने पर दबिश देकर बाल श्रमिकों को मुक्त कराया है। पुलिस को सूचना मिलने के बाद यहां छापा मारा गया था। जब पुलिस टीम वहां पहुंची और बच्चों से बातचीत करने की कोशिश की तो बच्चे रोने लगे। पुलिस वालों से बच्चे बोले अंकल यहां से निकाल दो हमें, घर भेज दो। ये अंकल गंदे हैं, खाना नहीं देते। 16 से 18 घंटे तक काम कराते हैं। दिनभर में खाने के लिए दो मुट्ठी चावल देते हैं। कभी भी कमरे से बाहर जाने नहीं दिया जाता। साथ ही किसी से मिलने नहीं दिया जाता। माता पिता से बात करे तो कई महीने गुजर गए हैं। पुलिस ने बेहद दयनीय हालात में बच्चों को वहां से मुक्त कराया है। पुलिस ने इस मामले में मोहम्मद परवेज और मोहम्मद सज्जाद के खिलाफ केस दर्ज किया है। पुलिस ने बताया कि दोनों मूल रूप से बिहार के रहने वाले हैं और वर्तमान में जयपुर में रहकर चूड़ी बनाने का कारखाना भी चलाते हैं।

## बिल्डरों के 602 प्रोजेक्ट्स पर रेरा की तलवार लटकी

जयपुर, (का.सं.)। समय पर आशियाना चाहने वालों की सहूलियत के लिए राज्य सरकार ने रियल एस्टेट रेग्युलेटर अथॉरिटी (रेरा) कानून तो लागू कर दिया, लेकिन अब भी कई लोग बिल्डर और विकासकर्ताओं की मनमानी के शिकार हो रहे हैं। सूत्रों के मुताबिक प्रदेश में 2027 प्रोजेक्ट रेरा में रजिस्टर्ड हैं और गंभीर हालत यह है कि इसमें से करीब 30 प्रतिशत प्रोजेक्ट या तो लेप्स हो गए या फिर उन्हें निरस्त कर दिया गया है। इनमें से 555 प्रोजेक्ट्स का निर्माण पूरा होने की मियाद निकल चुकी है, लेकिन बिल्डरों ने न तो एक्सटेंशन लिया और न ही प्रभावित आवर्तियों को पैसा लौटाया। ऐसे सभी प्रोजेक्ट्स में 28 हजार से ज्यादा बुकिंगकर्ता शामिल हैं, जिनको नौद उड़ो हुई है। थक हाकर बुकिंगकर्ताओं को कोर्ट का दरवाजा खटखटाना पड़ा है। सूत्रों की माने तो रेरा ने 45 प्रोजेक्ट निरस्त किए हैं, जबकि 2 प्रोजेक्ट में फ्लैट बेचान पर

■ बिल्डरों और विकासकर्ताओं की मनमानी के कारण 28 हजार परिवारों के आशियाने की उम्मीद टूट रही

■ बिल्डर न तो बुकिंग का पैसा लौटा रहे और न ही समय पर मकान दे रहे, पीड़ित थक हाकर कोर्ट का दरवाजा खटखटाने को मजबूर हुए

रोक लगा दी। इनके अलावा 555 प्रोजेक्ट लेप्स की सूची में डाल दिए। रेरा ने 2 प्रोजेक्ट का कब्जा ले लिया और 3 प्रोजेक्ट में से 12 फ्लैट को अटैच किया गया है।

## भाजपा का मिशन 2023 और 2024 की तैयारियां शुरू

जयपुर। भाजपा की ओर से देश में 2022 के अंत और 2023 और 2024 के चुनावों के लिए तैयारियां तेज कर दी हैं। इसके लिए भाजपा ने हर कार्यकर्ता को एक नई जिम्मेदारी देकर चुनावी मोड में ला रही है। इसी को देखते हुए भाजपा के केन्द्रीय नेतृत्व के द्वारा देश के करीब 700 जिलों में मोदी 20 क्रिताव पर प्रबुधजनों से चर्चा के लिए केन्द्रीय मंत्री या केन्द्रीय पदाधिकारियों को लगाया है। इसके साथ ही भाजपा के पूर्व राष्ट्रीय अध्यक्ष एवं केन्द्रीय गृहमंत्री अमित शाह का 10 सितम्बर को जोधपुर में एक दिवसिय कार्यक्रम बन रहा है। इस दौरान शाह जोधपुर में भाजपा के वृथ सम्मेलन को सम्बोधित करेंगे

और बाद में ओबीसी मोर्चे की राष्ट्रीय कार्य समिति की बैठक को संबोधित करेंगे। इस दौरान भाजपा के राष्ट्रीय अध्यक्ष जेपी नड्डा के आने का भी कार्यक्रम है। हालांकि अभी तक नड्डा के कार्यक्रम की अधिकाधिक सूचना नहीं मिली है। प्रदेश में लगातार भाजपा के केन्द्रीय नेताओं के दौरों हो रहे हैं। भाजपा केन्द्रीय नेतृत्व प्रदेश में 2023 और 2024 के चुनावों में प्रदेश से कोई कमी नहीं छोड़ना चाहता है इसके लिए लगातार केन्द्रीय नेताओं के दौरों किए जा रहे हैं। इसके साथ ही भाजपा कांग्रेस के परम्परागत वोट बैंक आदिवासी और ओबीसी में सैध लगाकर भाजपा के पक्ष में कर रही है। इसके लिए भाजपा ने

■ 10 सितम्बर को जोधपुर में केन्द्रीय गृहमंत्री व पूर्व राष्ट्रीय अध्यक्ष शाह करेंगे दौरा

आदिवासी महिला को राष्ट्रपति बनाया है। वहीं ओबीसी के नेताओं को भी बड़े पदो पर बिठाया है। इसके लिए भाजपा ने ओबीसी समुदाय से आने वाले उपराष्ट्रपति जगदीप धनकड़ को बनाया है। वहीं दक्षिण भारत से ओबीसी के बड़े नेता के लक्ष्मण तेलंगाना से आते हैं। उनको हाल ही में उनको भाजपा के संसदीय बोर्ड में लगाया गया है।

## ग्रामीण प्रतिभाओं को मिलेगा आगे बढ़ने का अवसर : धारीवाल

जयपुर। स्वायत्त शासन एवं जिला प्रभारी मंत्री शान्ति धारीवाल ने कहा कि राजीव गांधी ग्रामीण ओलंपिक खेलों से ग्रामीण खेल प्रतिभाओं को आगे बढ़ने का अवसर मिलेगा। उन्होंने कहा कि ग्रामीण क्षेत्र के बच्चों को अपना हुनर दिखाने के लिये राजीव गांधी ग्रामीण ओलंपिक खेल मील का पत्थर साबित होंगे।

■ प्रभारी मंत्री ने झांझरिया गांव में ग्रामीण ओलंपिक खेलों का शुभारंभ किया

धारीवाल सोमवार को जिले की सांगरने पंचायत समिति की ग्राम पंचायत ठिकरिया के झांझरिया गांव में आयोजित समारोह के दौरान यह बात कही। उन्होंने कहा कि प्रदेश में यह पहला अवसर है जब एक साथ 30 लाख खिलाड़ी एक साथ मैदान में खेल रहे हैं। उन्होंने कहा कि ग्रामीण क्षेत्र में आज भी प्रतिभाशाली खिलाड़ी हैं लेकिन उनको सही मंच नहीं मिलने के कारण अपनी प्रतिभा का प्रदर्शन नहीं कर पा रहे हैं। इसलिये इन खेलों के माध्यम से ग्रामीण क्षेत्र के बच्चों को अपनी प्रतिभा दिखाने का मौका मिलेगा। उन्होंने कहा कि खेल के क्षेत्र में बच्चों को आगे बढ़ाने के लिये उत्साहित किया जाए। प्रभारी मंत्री ने कहा कि मुख्यमंत्री अशोक गहलोत ने प्रदेश में खेलों के विकास और खिलाड़ियों के कल्याण के

लिए कई कदम उठाए हैं। प्रदेश में पहली बार आयोजित हो रहे राजीव गांधी ग्रामीण खेल ओलंपिक खेलों को लेकर खिलाड़ियों में भारी उत्साह नजर आ रहा है। इस दौरान कार्यक्रम में प्रभारी मंत्री ने उपस्थित खिलाड़ियों, विद्यार्थियों एवं जनप्रतिनिधियों को शपथ दिलाई। बगरू विधायक गंगा देवी ने कहा कि राजीव गांधी ग्रामीण ओलंपिक खेल से स्थानीय बच्चों को अपनी प्रतिभा दिखाने का अच्छा अवसर सरकार द्वारा दिया गया है। उन्होंने कहा कि सरकार के इस तरह के आयोजन से लाखों बच्चे अपनी प्रतिभा का प्रदर्शन कर आगे बढ़ेंगे। इस दौरान सांगरने प्रधान भंवर कंवर, उप प्रधान सुचित्रा भदवा, जिला कलक्टर प्रकाश राजपुरोहित, जिला परिषद के सीईओ जसमोत सिंह सन्धु, एसीईओ सुमन देवी उपखण्ड अधिकारी सांगरने एकता कावरा सहित अन्य जनप्रतिधिगण मौजूद रहे।

## सार-समाचार

**16 सौ अवैध विज्ञापन सामग्री को हटाया**  
जयपुर। नगर निगम जयपुर हैरिटेज के आयुक्त विश्राम मोणा के निर्देश पर निगम हैरिटेज क्षेत्र में अवैध विज्ञापन सामग्री हटाने के लिए 27 एवं 28 अगस्त को सभी जोन क्षेत्र में विशेष अभियान चलाया गया जिसमें 16 सौ से अधिक अवैध विज्ञापन सामग्री को हटाया गया। उपयुक्त राजस्व (प्रथम) दीपाली भंगोतियां ने बताया कि विशेष अभियान के तहत हवामहल जोन क्षेत्र में 521, सिविल जोन क्षेत्र में 213, किशनपोल जोन क्षेत्र में 418 तथा आदर्श नगर जोन क्षेत्र में 460 अवैध विज्ञापन सामग्री को हटाया गया। उन्होंने बताया कि अवैध सामग्री बड़ी चौपड़, सुभाष चौक, जोरवार सिंह गेट, रामगढ़ मोड़, संपूर्ण सिविल लाईन जोन क्षेत्र, रामगंज, बड़ी-छोटी चौपड़, त्रिपोलिया बाजार, चौडा रास्ता, जोहरी बाजार, किशनपोल नगर, कावडिया अस्पताल एम.जी.एफ. मॉल, रेलवे स्टेशन के आस-पास से अवैध विज्ञापन सामग्री को हटाया गया। उन्होंने बताया कि इस तरह का अभियान नियमित चलता रहेगा।

**प्रिंसिपल के स्थानान्तरण आदेश पर रोक**  
जयपुर, (का.सं.)। राजस्थान सिविल सेवा अपीलीय अधिकरण ने विधायक की शिकायत पर प्रिंसिपल के किए गए स्थानान्तरण और कार्यमुक्त करने के आदेशों की क्रियान्विति पर रोक लगा दी है। इसके साथ ही अदालत ने विधायक ओमप्रकाश हुड्डला और प्रमुख शिक्षा सचिव सहित अन्य से जवाब मांगा है। अधिकरण ने यह आदेश कुशांशुकर मीणा की अपील पर दिए अपील में अधिवक्ता आरडी मीणा ने अदालत को बताया कि दौसा के सिकराय स्थित रामोली स्कूल में तैनात अपीलार्थी प्रिंसिपल को तीस नवंबर 2019 को विधायक ओमप्रकाश हुड्डला के व्यक्तिगत जीवन पर सोशल मीडिया के विचार टिप्पणी करने का आरोप लगाते हुए निर्लंबित किया गया था। वहीं गत 21 जून को मामले में चार्जशीट भी दी गई। वहीं अब विधायक ओमप्रकाश हुड्डला की शिकायत पर ही विभाग ने गत 28 जुलाई को उसका स्थानान्तरण जैसलमेर कर दिया गया।

**नियंत्रण कक्ष स्थापित**  
जयपुर। राजस्थान कर्मचारी चयन बोर्ड, जयपुर द्वारा कनिष्ठ अभियंता (कृषि) सीधी भर्ती परीक्षा-2022 का आयोजन 10 सितम्बर को प्रातः 9.30 बजे से अपरान्ह 12.30 बजे तक एवं कनिष्ठ अनुदेशक कार्यशाला गणना एवं विज्ञान सीधों भर्ती परीक्षा-2018 का अपरान्ह 3 बजे से सांय 6 बजे तक आयोजित कराई जायेगी। जिला कलक्टर प्रकाश राजपुरोहित ने बताया कि परीक्षा के सुचारु एवं सफल संचालन के लिये कलक्ट्रेट के कमरा नम्बर 116 में एक नियंत्रण कक्ष की स्थापना की गई है, जो दिनांक 8 से 9 सितम्बर तक प्रातः 9.30 बजे से सांय 6 बजे तक एवं 10 सितम्बर को प्रातः 7.30 बजे से परीक्षा समाप्ति उपरान्त परीक्षा नियंत्रण कक्ष से संबंधित समस्त कार्य पूर्ण होने तक कार्य करेगा।

**परीक्षा की तिथि बढ़ाने की मांग**  
जयपुर। भाजपा प्रदेशाध्यक्ष डॉ. सतीश पुनिया ने मुख्यमंत्री अशोक गहलोत को शारीरिक शिक्षा अध्यापक सीधी भर्ती परीक्षा-2022 की तिथि 25 जुलाई को आगे बढ़ाये जाने के संबंध में पत्र लिखा है। डॉ. पुनिया ने गहलोत को पत्र लिखते अकगत कल्याण कि, आपका ध्यान शारीरिक शिक्षा अध्यापक सीधी भर्ती परीक्षा-2022 की ओर आकर्षित करना चाहता हूँ, जिसके लिये राज्य सरकार द्वारा 25 सितम्बर निर्धारित की है। चूँकि 29 अगस्त से 5 अक्टूबर तक की सभी राई राज्य सरकार द्वारा प्रेषित स्तर पर राजीव गांधी ग्रामीण ओलंपिक खेलों का आयोजन किया जा रहा है, साथ ही 27 जुलाई से 10 अक्टूबर तक सात वर्ष बाद गुजरात में 36वें राष्ट्रीय खेलों का आयोजन होने जा रहा है।

**जांच अधिकाारी निलंबित : आईजी**  
जयपुर, (का.सं.)। नाबालिग के अपहरण को लेकर मंडावार में दर्ज एफआईआर पर 13 दिन में एफआर पेश करने के मामले में अदालती आदेश की पालना में जयपुर रेंज आईजी उमेश चन्द्र दत्ता हाईकोर्ट में पेश हुए। अदालत ने आईजी के बयान को रिकॉर्ड पर लेते हुए बंदी प्रत्यक्षीकरण याचिका का निस्तारण कर दिया और नाबालिग पीड़िता को उसकी मर्जी के आधार पर परिजनों से साथ भेज दिया। जस्टिस पंकज भंडारी और जस्टिस समीर जैन की खंडपीठ ने यह आदेश पीड़िता के परिजन की बंदी प्रत्यक्षीकरण याचिका का निस्तारण करते हुए दिए। सुनवाई के दौरान आईजी ने अदालत को बताया कि अपहरण के मामले में जांच अधिकारी को निलंबित किया जा चुका है।

**‘महंगाई की जनक खुद कांग्रेस है’**  
जयपुर। उपनेता प्रतिपक्ष राजेन्द्र राठौड़ ने वक्तव्य जारी कर कहा कि कांग्रेस पार्टी द्वारा 4 सितंबर को दिल्ली में प्रस्तावित महंगाई पर हल्ला बोल रैली को लेकर सोमवार को प्रदेश कांग्रेस मुख्यालय में मध्यप्रदेश के पूर्व मंत्री व कांग्रेस विधायक जीतू पटवारी ने प्रेस वार्ता कर केंद्र सरकार पर अंगरंग व बेबुनियाद आरोप लगाये हैं। हकीकत यह है कि राजस्थान में कांग्रेस शासित सरकार होने के बावजूद पेट्रोल-डीजल पर अन्य राज्यों की तुलना में ज्यादा वेट, सर्वाधिक मंडी शुल्क और 17 रुपये प्रति यूनिट तक की महंगी बिजली देकर उपभोक्ताओं को महंगाई के बोझ तले दबाया जा रहा है।

**तीन नई अवैध कॉलोनी ध्वस्त**  
जयपुर, (का.सं.)। जयपुर विकास प्राधिकरण द्वारा जून-14 में निजी खातेदारों की करीब 12 बीघा कृषि भूमि पर अवैध रूप से बसाई गई तीन नवीन कॉलोनीयों को पूर्णतः ध्वस्त किया गया। मुख्य नियंत्रक प्रवर्तन रघुवीर सेनी ने बताया कि जून-14 के क्षेत्राधिकार डिग्री रोड पर अविश्वस्त ग्राम डाबला खुर्द में करीब 3 बीघा निजी खातेदारी कृषि भूमि पर बिना भू-रूपान्तरण कराये श्याम एकलेव के नाम से नवीन अवैध कॉलोनी बसाने के प्रयोजनार्थ बिना जेडीए की अनुमति व स्वीकृति के विगत दिवसों में मौका पाकर रात-रात बनायी गई राम्प्री-ग्रेवल की सड़क बाण्डोड़वाल व अन्य अवैध निर्माणों की सूचना मित्रि हो ही आज जिला विकास-14 के राजस्व व तकनीकी स्टॉफ की निशानदेही पर ध्वस्त कर दिया गया।